

दिनांक-26 12 2024

समय-7 10एएम

प्रादेशिक समाचार

आकाशवाणी भोपाल

मुख्य समाचार :-

- राष्ट्रपति द्रौपदी मुर्मु आज नई दिल्ली में 7 वर्गों में असाधारण उपलब्धियों के लिए 17 बच्चों को प्रधानमंत्री राष्ट्रीय बाल पुरस्कार प्रदान करेंगी।
- प्रधानमंत्री नरेन्द्र मोदी कल स्वामित्व योजना के अंतर्गत 56 लाख से अधिक पुरिस्मृति कार्ड वितरित करेंगे।
- मध्यप्रदेश के बाघों की दहाड़ अब राजस्थान, उड़ीसा और छत्तीसगढ़ में देगी सुनाई ।
- प्रदेश का मौसम फिर बदला, रात के तापमान में बढ़ोतरी और सुबह छाया कोहरा।
- 

राष्ट्रपति.राष्ट्रीय बाल पुरस्कार

राष्ट्रपति द्रौपदी मुर्मु आज नई दिल्ली में 7 वर्गों में असाधारण उपलब्धियों के लिए 17 बच्चों को प्रधानमंत्री राष्ट्रीय बाल पुरस्कार प्रदान करेंगी। पुरस्कृत होने वाले बच्चे 14 राज्यों और केन्द्रशासित प्रदेशों से हैं। सरकार कला और संस्कृति, बहादुरी, नवाचार, विज्ञान और प्रौद्योगिकी, समाज सेवा, खेल और पर्यावरण के क्षेत्र में बच्चों की उपलब्धियों के लिए बाल पुरस्कार प्रदान करती है। पुरस्कृत होने वाले हर बच्चे को पदक, प्रमाण पत्र और संदर्भ पुस्तिका दी जाएंगी।

प्रधानमंत्री नरेन्द्र मोदी आज नई दिल्ली के भारत मंडप में राष्ट्रव्यापी उत्सव वीर बाल दिवस में भाग लेंगे। देश के भावी निर्माता के रूप में बच्चों को सम्मानित करने के लिए इसका आयोजन किया जा रहा है। इस अवसर पर वह उपस्थित जनसमुदाय को संबोधित भी करेंगे।

### वीर बाल दिवस

प्रदेश में मुख्यमंत्री डॉ. मोहन यादव आज भोपाल के भारत भवन में आयोजित वीर बाल दिवस कार्यक्रम में शामिल होंगे। भारत भवन में आयोजित राज्य स्तरीय कार्यक्रम में कीर्तन जत्थे की प्रस्तुति और साहिबजादों के बलिदान पर आधारित फिल्म दिखाई जाएगी। राज्य के प्रत्येक जिला मुख्यालय पर वीर बाल दिवस पर केंद्रित विभिन्न गतिविधियां आयोजित की जाएंगी। स्कूलों में विद्यार्थियों ने गुरु गोविंद सिंह जी के वीर पुत्रों की शहादत पर चित्र भी बनाए।

### प्रधानमंत्री - स्वामित्व

प्रधानमंत्री नरेन्द्र मोदी कल स्वामित्व योजना के अंतर्गत 56 लाख से अधिक पर्सनलिटी कार्ड वितरित करेंगे। इस अवसर पर श्री मोदी योजना के लाभार्थियों के साथ बातचीत भी करेंगे। इस योजना के अंतर्गत ग्रामीण आबादी या बसावट वाले क्षेत्रों में पर्सनलिटी मालिकों को भूमि के दस्तावेज प्रदान किए जाएंगे। पंचायती राज सचिव विवेक भारद्वाज ने नई दिल्ली में बताया कि इस योजना के अंतर्गत तकरीबन तीन लाख 17 हजार गांवों का ड्रोन सर्वेक्षण किया गया है और एक लाख 37 हजार करोड़ वर्गमीटर से अधिक आवासीय भूमि मापी गई है। उन्होंने कहा कि अब तक लगभग दो करोड़ पर्सनलिटी कार्ड सृजित किए गए हैं जो इस योजना की स्वीकृति की एक बड़ी उपलब्धि का परिचायक है।

## कुम्भ स्पेशल ट्रेन

रेल प्रशासन द्वारा प्रयागराज में आगामी कुम्भ मेला के अवसर पर श्रद्धालुओं एवं यात्रियों को सुगम एवं सुरक्षित एवं आरामदायक यात्रा उपलब्ध कराने के उद्देश्य से स्पेशल ट्रेनें संचालित की जा रही हैं। इनमें इंदौर-प्रयागराज स्पेशल ट्रेन आज इंदौर स्टेशन से रात्रि 10 बजे प्रस्थान कर अगले दिन शाम 5 बजे प्रयागराज स्टेशन पहुंचेगी। इसके आलावा मुंबई सेंट्रल-प्रयागराज स्पेशल ट्रेन आज मुंबई सेंट्रल स्टेशन से सुबह 11 बजे प्रस्थान कर अगले दिन शाम साढ़े चार बजे प्रयागराज स्टेशन पहुंचेगी। इसके साथ ही बेंगलुरु-प्रयागराज कुम्भ एक्सप्रेस स्पेशल ट्रेन आज बेंगलुरु स्टेशन से रात्रि 11:00 बजे प्रस्थान कर तीसरे दिन दोपहर 01:30 बजे प्रयागराज स्टेशन पहुंचेगी।

## मप्र बाघ हस्तांतरण

अब मध्यप्रदेश के बाघों की दहाड़ राजस्थान एवं उड़ीसा और छत्तीसगढ़ में सुनाई देगी। सरकार ने इन राज्यों को बाघ देने को मंजूरी दे दी है। बताया जाता है कि बाँधवगढ़ टाइगर रिजर्व एवं पंच टाइगर रिजर्व और कान्हा टाइगर रिजर्व से राजस्थान को 4 मादा बाघ एवं उड़ीसा को एक नर एवं 2 मादा बाघ और छत्तीसगढ़ राज्य को 2 नर एवं 6 मादा बाघ सौंपे जायेंगे।

मुख्यमंत्री डॉ. मोहन यादव ने कहा है कि बाघ देने की सैद्धांतिक प्रक्रिया में बाघ एवं बाघिन को ट्रांसलोकेट करने की कार्यवाही अधिकृत पशु चिकित्सक की देखरेख में की जाये। बाघों के जीवन को किसी प्रकार का खतरा न होए इसका ध्यान रखा जाये।

## मानव सेवा शिविर-ग्वालियर

पूर्व प्रधानमंत्री भारत रत्न अटल बिहारी वाजपेयी की शताब्दी जयंती के अवसर पर ग्वालियर में निःशुल्क स्वास्थ्य शिविर के रूप में मानव सेवा का तीन दिवसीय मेला लगा है। मुख्यमंत्री डॉ. मोहन यादव ने कल इस स्वास्थ्य शिविर का उदघाटन किया।

एलएनआईआई में आयोजित हो रहे तीन दिवसीय शिविर में बड़ी संख्या में मरीज स्वास्थ्य परीक्षण कराने आ रहे हैं। पहले ही दिन विभिन्न बीमारियों से ग्रसित लगभग 13 हजार 800 मरीजों का एम्स के चिकित्सकों द्वारा स्वास्थ्य परीक्षण किया गया। शिविर में अब तक लगभग 40 हजार मरीज इंजीकृत हो चुके हैं। यह शिविर आज और 27 दिसम्बर को भी जारी रहेगा।

## मौसम

पश्चिमी विक्षोभ और साइक्लोनिक सर्कुलेशन के एक्टिव होने से प्रदेश का मौसम फिर बदला है। रात के तापमान में 4 से 5 डिग्री की बढ़ोतरी और दिन में गिरावट हुई है जबकि मावठा भी गिर रहा है। मौसम विभाग ने 28 दिसंबर तक ऐसा ही मौसम रहने की सम्भावना व्यक्त की है। आज सुबह भी भोपाल इंदौर समेत कई शहरों में कोहरा छाया है। वहीं मौसम विभाग ने मालवा-निमाड़ यानी इंदौर-उज्जैन संभाग के 10 जिलों में बारिश की सम्भावना जाहिर की है। कल से प्रदेश के अन्य भागों में भी ओले-बारिश की सम्भावना है। कल भोपाल में पारा 22 दशमलव 5 डिग्री इंदौर में 24 दशमलव 3 डिग्री जबलपुर में पारा 27 दशमलव 4 डिग्री और ग्वालियर में 21 दशमलव 8 डिग्री दर्ज किया गया।

## खेल समाचार

अब बात खेल जगत की...

भारतीय दिव्यांग क्रिकेट परिषद ने श्रीलंका के कोलंबो में आयोजित होने वाली दिव्यांग क्रिकेट चैंपियंस ट्रॉफी 2025 में भारत की भागीदारी की घोषणा की है। यह ट्रॉफी 12 से 21 जनवरी तक खेली जायेगी। इस आयोजन में भारत, इंग्लैंड, श्रीलंका और पाकिस्तान के क्रिकेट दिग्गज शामिल होंगे। उधर, दोहा में एशियाई जूनियर वेटलिफ्टिंग चैंपियनशिप में भारत की मार्टिना देवी ने रजत और कांस्य पदक जीता है। वहीं राष्ट्रीय निशानेबाजी चैंपियनशिप में महेश्वरी चौहान और अनंतजीत सिंह नरुका की जोड़ी ने राजस्थान के लिए स्कीट मिश्रित टीम का खिताब जीता है। 67वीं नेशनल शॉटगन चैंपियनशिप में प्रदेश के खिलाड़ियों ने दो स्वर्ण सहित कुल पांच पदक जीते हैं। मध्यप्रदेश की खिलाड़ियों ने भी 4 पदक जीते हैं।

अब कुछ समाचार संक्षेप में .....

- परिवहन विभाग के पूर्व आरक्षक सौरभ शर्मा के विरुद्ध आयकर विभाग ने लुक आउट सर्कुलर जारी कर दिया है।
- श्योपुर ज़िले में साइबर जागरूकता कार्यक्रम आयोजित किए गए। जिसमें साइबर धोखाधड़ी से बचने की जानकारी दी गई।
- खंडवा में किसान कल्याण तथा कृषि विकास विभाग ने फसल को शीतलहर से बचाने की सलाह दी है। उपा संचालक के.सी. वास्केल ने बताया कि शीतलहर के कारण पौधे की पत्तियां और फूल झुलस कर झड़ जाते हैं।
- डिंडोरी में मुख्यमंत्री जन कल्याण अभियान के तहत प्रशासन आणके द्वार अभियान के तहत शहपुरा विधायक ओमप्रकाश धुर्वे ग्राम पंचायत छिवली माल सहित कई शिविरों में शामिल हुए।

- खरगोन जिले में प्रसिद्ध ऋषटन स्थल जाम गेट के पास मजदूरों से भरा ट्रैक्टर वाहन टलट जाने से करीब 27 लोग घायल हो गए।
- नीमच जिले में स्वामित्व योजना के तहत आयोजित कार्यक्रम में प्रधानमंत्री वीडियो कांफ्रेंसिंग के जरिए लाभार्थियों से चर्चा करेंगे।
- जबलपुर में भारतीय योग संस्थान के तत्वावधान में कल सामूहिक रूप से गुलौआ पार्क योग साधना केंद्र पर महिला योग शक्ति दिवस मनाया गया।
  - स्वच्छ ग्वालियरए स्वस्थ ग्वालियर की अवधारणा को लेकर ऊर्जा मंत्री प्रद्युम्न सिंह तोमर द्वारा तीसरे दिन भी स्वच्छता अभियान चलाया गया। श्री तोमर ने आनंदनगर से कांचमील तक ग्रीन कॉरिडोर को प्राथमिकता देते हुए सफाई अभियान चलाया।
- आगरमालवा में जन अभियान परिषद द्वारा कल आयोजित नवांकुर संस्थाओं के 2 दिवसीय जिला स्तरीय आवासीय प्लेटा प्रदान प्रशिक्षण शिविर का आयोजन किया गया।
- जिला जेल श्योपुर में आयोजित नशामुक्ति अभियान के तहत आयोजित कार्यक्रम को संबोधित करते हुए कलेक्टर किशोर कुमार कन्याल ने कहा कि सभी बंदी जेल से जमानत के उपरांत बाहर जाकर अच्छे नागरिक बनें।
- संस्कृति परिषद की इकाई पंजाबी साहित्य अकादमी द्वारा 22 से 29 दिसम्बर तक "वीर बाल दिवस" का आयोजन किया जा रहा है।

अंत में मुख्य समाचार एक बार फिर ....

- राष्ट्रपति द्रौपदी मुर्मु आज नई दिल्ली में 7 वर्गों में असाधारण उपलब्धियों के लिए 17 बच्चों को प्रधानमंत्री राष्ट्रीय बाल पुरस्कार प्रदान करेंगी।

- प्रधानमंत्री नरेन्द्र मोदी कल स्वामित्व योजना के अंतर्गत 56 लाख से अधिक ँरिसम्ति कार्ड वितरित करेंगे।
- मध्यप्रदेश के बाघों की दहाड़ अब राजस्थानए उड़ीसा और छत्तीसगढ़ में देगी सुनाई ।
- प्रदेश का मौसम फिर बदलाए रात के तापमान में बढ़ोतरी और सुबह छाया कोहरा।